

Vətən ağırılı misralar

(Şair Babulla Hüseynzadənin "Vətənə uzanan əllər" şeirlər kitabı barədə düşüncələr)

*Sibir şaxtasına məruz qalmışam,
Sibirdən qərıblıq dərsin almışam.
Vətən, nə şirinsən, kövrək olmuşam,
Qürbətdə çalışın, qazanan əllər,
Qürbətdən Vətənə uzanan əllər.*

Şairin "Vətən", "Gözəldir Lerik", "Babamın yadigarıyam", "Qayıt", "Yaz çağrı", "Ya rəbbim!", "Heç kim məni eşitməyir", "Anam təbiət", "Səni Allah amanında olasan", "Buynuzu var, buynuzu", "Dərdləşə-dərdləşə", "Gəlsin" və digər qələmə aldığı maraqlı nümunələrində torpaq, yer-yurd mövzusu önə çəkilir. Onun Leriklə bağlı yazdığı şeirdə "Dağlar ətrafında düzüm-düzümdü, mən orda deyiləm dağlar özümdü" misraları maraqlı tapındır.

Adını çəkdiyimiz poetik tabloda dağ silsilələri, əyrin-üyrü dolanbac cığırılar, zümzüməli çaylardan sallanan şlalələr, dumanın tül pərdə çəkdiyi yamaclar, min illər boyu bitmiş dimdik qayalar dərhal nəzərə çarpır.

*Dərd verənə möhtac olma,
Hər yabançıya əl açma.
Düşməni hədəfinə qaçma,
Bar-bar bağırır bu cahın,
Məğrur dayan, Azərbaycan!*



"Azərbaycan" adlı bu şeirdə də vətənpərvərliyə çağırış, inam güclüdür. Ancaq B.Hüseynzadənin mövzuları təkcə bununla bitmir. Şairin "Sözüm" adlı beş bəndlik qoşması göstərir ki, o, folklorun, aşiq ədəbiyyatının vurğudur. Tez-tez qoşma, gəraylı, bayatı yazır.

Məlumdur ki, ilahi söz haqqında Məhəmməd Füzulidən üzü bu yana üzlərlə adlı-sanlı qələm sahibi fikrini

ifadə edib. Müəllifin "Sözüm" şeirində xeyli təzə obrazlar, metaforalar əksini tapıb:

*Bir ana bətnindən ayrılmış kimi,
Zülmətdən ulduz tək sayılmış kimi.
Şəhər şəfəqində ayrılmış kimi,
Sığınar körpəyə canıma sözüm.*

*Tökülər dilimdən sirr inci-inci,
Paylaşar mənimlə hər an sevinci.
O nə sonuncudur, nə də birinci -
Yaraşar adıma-sanıma sözüm.*

Kitabda xeyli sayda qəzəl, bayatı, satirik şeir nümunələri var. Əlbəttə, bunların içində uğurlusu da var, nisbətən uğursuzu da. Onlara əl gəzdirmək, düzəltmək mümkündür. Bunun üçün şair tələsməməlidir, səbrlə sözünün üstündə durmalı, onu ətə-qana doldurmaq üçün işləməlidir. Necə deyirlər, söz bişməlidir, sonra kağıza köçürülməlidir.

Ümumən "Vətənə uzanan əllər" kitabını şairin uğuru saymaq olar. Gəlin, bu müqəddəs, keşməkeşli yolda Babulla Hüseynzadəyə uğur diləyək, ondan daha sanballı şeir topluları gözləyək!

Şahin Həmidli